

॥ కశ్యపపోక్త అదితికృత విష్ణుస్తోత్రమ్ ॥

నమస్తుభ్యం భగవతే పురుషాయ మహీయసే ।

సర్వభూతనివాసాయ వాసుదేవాయ సాక్షిణే ॥ 1 ॥

నమోఽవ్యక్తాయ సూక్ష్మాయ ప్రధాన పురుషాయ చ ।

చతుర్వింశద్గుణజ్ఞాయ గుణసంఖ్యానహేతవే ॥ 2 ॥

నమో ద్విశీర్ష్ణే త్రిపదే చతుఃశృంగాయ తంతవే ।

సప్తహస్తాయ యజ్ఞాయ త్రయీవిద్యాత్మనే నమః ॥ 3 ॥

నమశ్శివాయ రుద్రాయ నమశ్చక్తిధరాయ చ ।

సర్వవిద్యాధిపతయే భూతానాం పతయే నమః ॥ 4 ॥

నమో హిరణ్యగర్భాయ ప్రాణాయ జగదాత్మనే ।

యోగైశ్వర్యశరీరాయ నమస్తే యోగహేతవే ॥ 5 ॥

నమస్తే ఆదిదేవాయ సాక్షిభూతాయ తే నమః ।

నారాయణాయ ఋషయే నరాయ హరయే నమః ॥ 6 ॥

నమో మరకతశ్యామ వపుషేఽధిగతశ్రియే ।

కేశవాయ నమస్తుభ్యం నమస్తే పీతవాససే ॥ 7 ॥

త్వం సర్వవరదః పుంసాం వరేణ్య వరదర్షభ ।

అతస్తే శ్రేయసే ధీరాః పాదరేణుముపాసతే ॥ 8 ॥

అన్వవర్తంత యం దేవాః శ్రీశ్చ తత్పాదపద్మయోః ।

స్పృహయంత ఇవామోదం భగవాన్ మే ప్రసీదతామ్ ॥ 9 ॥

అథ శ్రీస్తుతిః

మానాతీతప్రథితవిభవాం మంగళం మంగళానాం

వక్షఃపీఠం మధువిజయినో భూషయంతీం స్వకాంత్యా ।

ప్రత్యక్షానుశ్రవికమహిమప్రార్థినీనాం ప్రజానాం

శ్రేయోమూర్తిం శ్రియమశరణస్త్వాం శరణ్యాం ప్రపద్యే ॥ 1 ॥

ఆవిర్భావః కలశజలధావధ్వరే వాపి యస్యాః

స్థానం యస్యాః సరసిజవనం విష్ణువక్షఃస్థలం వా ।

భూమా యస్యా భువనమఖిలం దేవి దివ్యం పదం వా
స్తోకప్రజ్ఞైరనవధిగుణా స్తూతాయసే సా కథం త్వం ॥ 2 ॥

స్తోతవ్యత్వం దిశతి భవతీ దేహిభిః స్తూతూమానా
తామేవ త్వామనితరగతిః స్తోతుమాశంసమానః ।
సిద్ధారంభః సకలభువనశ్లాఘనీయో భవేయం
సేవాపేక్షా తవ చరణయోః శ్రేయసే కస్య న స్యాత్ ॥ 3 ॥

యత్సంకల్పాద్భవతి కమలే యత్ర దేహిన్యమీషాం
జన్మస్థేమప్రళయరచనా జంగమాజంగమానాం ।
తత్కళ్యాణం కిమపి యమినామేకలక్ష్యం సమాధౌ
పూర్ణం తేజః స్ఫురతి భవతీపాదలాక్షారసాంకం ॥ 4 ॥

నిష్ప్రత్యాహప్రణయఘటితం దేవి నిత్యానసాయం
విష్ణుస్త్వం చేత్యనవధిగుణం ద్వంద్వమన్యోన్యలక్ష్యం ।
శేషశ్చిత్తం విమలమనసాం మౌలయశ్చ శ్రుతీనాం
సంపద్యంతే విహరణవిధౌ యస్య శయావిశేషాః ॥ 5 ॥

ఉద్దేశ్యత్వం జనని భజతోరూజితోపాధిగంధం
ప్రత్యగ్రూపే హవిషి యువయోరేకశేషిత్వయోగాత్ ।
పద్మే పత్యుస్తవ చ నిగమైర్నిత్యమన్విష్యమాణో
నావచ్ఛేదం భజతి మహిమా నర్తయన మానసం నః ॥ 6 ॥

పశ్యంతీషు శ్రుతిషు పరితః సూరివృందేన సార్థం
మధ్యేకృత్య త్రిగుణఫలకం నిర్మితస్థానభేదం ।
విశ్వాధీశప్రణయినీ సదా విభ్రమద్యూతవృత్తౌ
బ్రహ్మేశాద్యా దధతి యువయోరక్షశారప్రచారం ॥ 7 ॥

అస్యేశానా త్వమసి జగతః సంశ్రయంతీ ముకుందం
లక్ష్మీః పద్మా జలధితనయా విష్ణుపత్నీందిరేతి ।
యన్నామాని శ్రుతిపరిపణాన్యేవమావర్తయంతో
నావర్తంతే దురితపవనప్రేరితే జన్మచక్రే ॥ 8 ॥

త్వామేవాహుః కతిచిదపరే త్వత్ప్రియం లోకనాథం
 కిం తైరంతఃకలహమలినైః కించిదుత్తీర్య మగ్నైః ।
 త్వత్సంప్రీత్యై విహరతి హరౌ సమ్ముఖీనాం శ్రుతీనాం
 భావారూఢౌ భగవతి యువాం దంపతీ దైవతం నః ॥ 9 ॥

ఆపన్నార్తిప్రశమనవిధౌ బద్ధదీక్షస్య విష్ణోః
 ఆచఖ్యస్త్యాం ప్రియసహచరీమైకమత్యోపపన్నాం ।
 ప్రాదుర్భావైరపి సమతనుః ప్రాధ్యమన్వీయసే త్వం
 దూరోత్క్లిష్టైరివ మధురతా దుగ్ధరాశేస్తరంగే ॥ 10 ॥

ధత్తే శోభాం హరిమరకతే తావకీ మూర్తిరాద్యా
 తన్వీ తుంగస్తనభరనతా తప్తజాంబూనదాభా ।
 యస్యాం గచ్ఛంతు్యదయవిలయైర్నిత్యమానందసింధా-
 విచ్ఛావేగోల్లసితలహరీవిభ్రమం వ్యక్తయస్తే ॥ 11 ॥

ఆసంసారం వితతమఖిలం వాఙ్మయం యద్విభూతిః
 యద్రూభంగాత్కుసుమధనుషః కింకరో మేరూఢన్వా ।
 యస్యాం నిత్యం నయనశతకైరేకలక్ష్యో మహేంద్రః
 పద్మే తాసాం పరిణతిరసౌ భావలేశైస్త్వదీయైః ॥ 12 ॥

ఇతి శ్రీస్తుతౌ ద్వాదశశ్లోకాః

 అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
 తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
 బుద్ధ్యాత్మనా వా ప్రకృతేస్స్వభావాత్ ।
 కరోమి యద్యత్సకలం పరస్మై,
 నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
 శ్రీవేంకటనివాసాయ, శ్రీనివాసాయ మంగళమ్ ॥

